


Id Drawwa tal-tigrijiet tad-Dghajjes fil-Port il-Kbir

Joe Serracino



Dahla

Żgur li jekk ma nsemmux id-dghajjes tradizzjonali u t-tigrijiet li jsiru ġewwa l-Port il-Kbir u inhallu lil habib tagħna Joe Serracino barra nkunu qed nonqsu bil-kbir. Jekk hawn persuna li ilu dawn is-snin kollha jsegwi r-regatta u dak kollu li hemm ġo fiha huwa propju dan il-gentlom. Illum Joe huwa meqjus bhala l-istoriku tar-regatta għax hekk huwa xieraq. Jien ili snin naħdem miegħu fuq livelli differenti izda b'għan wiehed, xejn hlief ir-regatta.

Fil-fatt l-artiklu li hawn għalikom hassejt li għandi nippublikah għax dan kien biċċa xogħol li kont tlabtu xi ftit xhur ilu peress li kien hawn universita barranija li talbitni tagħrif preciz fuq l-istprja tar-regatta. U min jista jagħtik informazzjoni daqs Joe!! Dan l-artiklu jiffa dawl fuq il-bidu tar-regatta u sallum il-ġurnata. Nistiedem lillkom qarreja tiehdu gost taqraw din il-biċċa storja mprezzabbli miġbura min Joe Serracino.


Introduzzjoni

Din id-drawwa antika jien nipparagunaha ma' munita - għandha żewġ uċuħ, wahda storika u l-oħra sportiva. Storika, għax l-għeruq tagħha huma magħgunin mal-istorja ta' poplu ta' wahda mill-bliet marittimi tagħna l-belt ta' Senglea (Isla), u Sportiva, għax fiha jidhol l-element uman - il-kontestazzjoni għar-rebbħ ta' premju.

L-istoriċi tagħha huma tal-fehma li din it-tradizzjoni bdiet għal habta tal-1625, fiż-żmien, meta l-attivitá marittima fil-Port il-Kbir kienet fl-aqwa tagħha u tiġġenera hafna xogħol għal mijiet ta' żagħżagh u rġiel tal-familja. Kien żmien, meta l-Port il-Kbir kien ikun mimli bl-imriekeb Maltin u barranin, bil-Galeri u x-xwieni oħra ta' l-Ordni sorguti f'Daħlet Ix-Xwieni (illum Dockyard Creek), u l-bċejjeċ l-oħra ttrakkati mal-mollijiet tal-belt jew sorguti f'Daħlet l-Francizi, li antikament kienet magħrufa bhala Daħlet San Frangisk għall-kappella li kienet inbniet fl-inħawi ta' Għajn Dwieli ddedikata lil San Frangisk de Paola.


Jingħad ukoll li f'dawk iż-żminijiet in-numru tas-sajjieda armati bl-iskejjen u l-Ferilli tagħhom kien kotor hafna fil-port, peress li l-bokkok taż-żewġ portijiet kienu miftuħin u għalhekk wiehed jimmaġina li l-hut kien abbuntanti hafna. Daqshekk ieħor jingħad li kien kbir in-numru ta' barklori, li l-għaxjien tagħhom kienu jaqilgħuh bil-ġarr ta' passigġieri min-naħa għall-oħra tal-port bid-dghajjes tagħhom. Madankollu, minkejja din l-attivitá kollha fil-port, il-magħgoranza tal-familji li kienu jgħixu fl-erbat ibliet kienu familji kbar, fqar u bla skola. Ovvjament familji sinjuri, negozjanti, professjonisti, skrivani, nies kolti u haddiema tas-snaġja kien hawn ukoll, izda dawn kienu l-ftit, għaliex il-parti kbira tan-nies kienu nies tal-baħar jew oħrajn li kienu jaħdmu fit-tarznari ta' l-Ordni jew f'oħrajn privati f'Daħlet l-Francizi.


Fil-qalba tas-seklu 17, f'din id-dahla kien hemm attivita' marittima kbira, bi xwieni jhottu u jgħabbu l-merkanzija tagħhom minn fuq il-braken, oħrajn sorguti mal-mollijiet, forsi wkoll għaddejjin b'xi manutenzjoni jew tiswijiet urgenti mill-haddiema tat-tarznari privati, li normalment kienu jibnu wkoll diversi opri tal-baħar bhall-braken, barkazzi, skejjen, xpunari, ferilli u kajjikki kbar, dghajjes tax-xogħol u opri oħra tal-baħar għat-tbaħħir fit-tul.



It-Tigrija ta' l-Imħara li saret fil-Port ta' Marsamxett fis-27 ta' Ottubru 1906 bejn id-dghajjes tal-Midalji ta' Bormla u Marsamxett.

Ikompil għall-paġna 62






bahar bħalma kienu jsiru f'pajjizhom. Ma ninsewx li Venezja għandha tradizzjoni qadima ħafna ta' tigrjiet bil-Gondoli, u l-ewwel tigrjiet fil-**Canal Grande ta' Venezja** jmorru lura għal bidu sas-seklu erbatax (1315).

Fiz-żmien li qegħdin nitkellmu dwaru, il-festa titulari ta' kull parroċċa kienet ssir b'ċermonji sollenni fil-knisja għax il-proċessjonijiet bl-istatwi bdew aktar tard. Peress li t-titular tal-Portu Salvu kien għall-qalb ħafna n-nies tal-port, għal din il-festa sollenni li kienet issir fid-2 tal-Lulju ta' kull sena kienu jattendu għaliha ħafna nies, b'mod speċjali l-familji tas-sajjeda u l-barklori, il-baħrin tax-xwieni, il-ħaddiema tat-tarznari u d-devoti kollha ta' Sidtna Marija li kienu joqogħdu madwar il-knisja ta' San Filippu.

Nafu li xi ħabrieċa Sengleani kienu talbu lir-rettur ta' din il-knisja biex il-festa tat-titular



magħrufa bhala **t-Tigrja tal-Portu Salvu**.

Din it-tigrja oriġinawha l-kavallieri jew...

Ħafna jaħsbu li dawn it-tigrjiet kienu oriġinawhom jew jorganizzawhom il-kavallieri – din idea żbaljata, għax l-Ordni ma kellha taqşam xejn ma' dawn it-tigrjiet. Saru fiz-żmienhom, bhala gvern ta' Malta ħarġu l-permess li jsiru u xejn aktar. M'hemm x l-iċken dubju l-kavallieri kienu jieħdu pjaċir bihom, u jien nimmagina wkoll li xi wħud minnhom xtaqu wkoll li jippartecipaw fihom, iżda l-Gran Mastri dejjem qagħdu attenti li jzommhom 'il bogħod minn kull attivita' tal-massa għax kienu jibzghu għall-image ta' l-Ordni, li kif nafu, aktar ma beda għaddej żmien aktar beda jidgħajfej fost il-poplu tagħna.

Sfortunatament hawn min jaħseb ukoll li t-Tigrja tat-8 ta' Settembru saret mill-kavallieri biex jikkommemoraw t-tifkira ta' l-Assedju l-Kbir ... mhu veru xejn! It-Tigrja tal-Vitorja saret fiz-żmien l-Ingliżi meta l-kavallieri kienu ilhom snin li telqu minn Malta. Fil-fatt,



tagħhom jonorawha b'tigrja ta' l-opri tal-baħar fil-Port il-Kbir. **Dun Leonardu Felici** - ir-rettur ta' din il-knisja mill-ewwel għoġbitu din l-idea għax hass li din l-attivita' sportiva kienet se tkabbar il-popolarita' ta' din il-festa fost in-nies tal-port, u fl-istess waqt tferrah u tqajjem briju fost il-poplu Senglean li kien jabbita' madwar din il-knisja. Huwa wegħedhom li kien lest li l-ispejjes kollha tat-tigrja u tal-paljjiet jithallsu mill-fondi ta' l-istess titular. Intalab permess biex isir din it-tigrja u ngħata f'it tal-jiem wara. Kif wieħed jimmaġina, peress li din it-tigrja bdiet issir f'nhar din il-festa, f'qasir żmien saret

il-kavallieri kienu jikkommemoraw dan il-jum storiku tat-8 ta' Settembru, b'festi kbar u bil-Parati, b'rakkonti tal-ġrajjet ta' l-Assedju l-Kbir ta' l-1565, b'tigrjiet tal-bhejjem fil-belt, u ta' kull sena kienu jagħtu somma flus ta' 50 skud bhala dota lil sitt xbejbiet foqra mrobbija fl-Isptar ta' l-Ordni. F'dan il-jum storiku għall-Malta ma kinux isiru tigrjiet tad-dgħajjes! Tant hu hekk, li fiz-żewġ ċentinarji ta' 1665 u fl-1765 kienu saru festi kbar, iżda fihom ma jissemmewx li saru xi tigrjiet ta' l-opri tal-baħar.

Ikompli f'edizzjonijiet ohra ...